



# ДЖУМАДИСЕСУЛ

## ГЪАРАКЪ

(Голос Цумады)

2022 соналъул 18 ноябрь Рузман №48 (7756) Газета бахъизе байбихъана 1937 соналъул 1 декабралда Багъа 8 гъуруш (12+)

ЦУМАДА РАЙОНАЛЪУЛ ГАЗЕТА - ЦУМАДИНСКАЯ РАЙОННАЯ ГАЗЕТА

ГурхІел-рахІму

## «ХІеренал кверал» театр

Гъал къояз Агъвали швана «ХІеренал кверал» абураб теат-  
ралияб студиялъул къокъа.

Гъез маданияталъул кІал-

ралияб студиялъул нухмалъулев  
Дмитрий Юрьевичас района-  
лъул бетІер Шамил ГІумаровасе  
баркала загъир гъабуна жал

лъулареб рукъалъул къайи-къо-  
но нахъе бачІого лъималазул  
рукъалъе къеян.

Гадамал бичІчІгун ба-



ГІаялда «Цидул гІанчІи ва гъе-  
зул гъалмагъабазул цІиял  
лъугъа-бахъинал» абураб лъи-  
малазул спектакль бихъизабу-  
на.

Спектакль бихъизабун шва-

къабул гъариялъухъ ва Бар-  
калаялъулаб кагъатги къуна.  
Гъедиалго Баркалаялъулал  
кагътазе мустахІикълъана Агъ-  
вали гимназиялъул директор  
Муслим ВахІидовгун лъимала-

лагъана гъеб гурхІел-рахІ-  
муялъулаб хІалтІухъ ва жи-  
гараб гІахъалтъи гъабуна.  
ЧахІиялгун цадахъ лъабнуго  
лъимер бачІана спектаклял-  
де. Гъел цІакъ аваданго, рохун



раб гІарац биччалеб буго эбел-  
эмен гъечІого хуІарал бесдал  
лъималазе Гъарабудахкент рай-  
оналда балеб миналъе (дет-  
дом).

Тадбир байбихъулаго теат-

зул ахалъул нухмалъулей Хади-  
жат ХІасанова.

Театралияб студиялъул  
нухмалъулес бицана жидер  
захІмалъабазул ва нильер  
ГІадамазда гъарана хІажат

рукІана. Гъезие рес швана теат-  
ралъул багъадурзабигун лъай-  
хъвай гъабизе ва гъелгун сура-  
тал рахъизе.

МухІамад МухІаматов

Барки

## Хириял студентал!

РакІ-ракІаль баркула нужеда 17 ноябрь - Халкъазда гъоркъо-  
себ студентазул къо. Гъеб байрам тасдикъ гъабуна 1941 соналъ  
Лондоналда фашизмалде данде къркъолел студентазул халкъазда  
гъоркъосеб данделъиялда. Гъеб къо хурхараб буго 1939 соналъул  
17 ноябралъ Чехословакиялда ккарал вахІишял лъугъа-бахъиназда.  
Гъеб мехалда фашистазул оккупантаз чІвана ва туснахъазда лъуна  
студентазул союзазул нухмалъулел, къана гІадегІанал цІалул ида-  
раби, концлагеразде ритІана аза-азар студенталгун преподавате-  
лал. Гъел пашманал лъугъа-бахъинал ракІалде швезарулаго, хъул  
лъезе бокъун буго, гъурмал къралъухъ, мацІалъухъ ва гІадатазухъ  
балагъичІого, дунялалда ругел киналго студентал цолъилин ва  
гъезда гъоркъоб гъудуллъигун вацІъи гІегъалин.

Жакъа улкаялъул гІадегІанал цІалул идарабазда цІалулел  
руго нильер районлъул бишун жигарал гІолилал. Гъез лъикІал  
хІасилал рихъизарула цІалулъги, спорталъулъги ва жамгІияб  
гІумруялъулъги, гъел ккола районлъул букІинесеб. Студент-  
лъиялъул соналги ккола гІумрудул бишун лъикІаб анищазул ва  
къасдазул цІураб заман. Гъеб заманалда дандчІвала унго-унгоял  
ритІухъал гъудулзаби, къучІ лъола хасал махщалилал хІасилазеги.

Районалъул студентазе гъарула шулияб сахлъи, цІалулъ  
лъикІал хІасилал, рекІкІ гъечІел гъудулзаби ва талихІаб гІумру.

Шамил ГІумаров, районлъул бетІер

## Подписка-2023



## Хъвай, цІумадисел, нильерго газета!

Гъорлъан канлъи бихъулел бахъинал гъурмаздасан,  
ЦІиял харбал халкъалъухъ хехго кьолеб казият.  
Халкъалъул гІумруялъул, гІадатал, гІамалазул,  
ГІадамазе бищунеб «ДЖУМАДИСЕСУЛ ГЪАРАКЪ».

Хъвай, вацал, нужеца гъеб бачІунеб соналъеги,  
ЦІумазул улкаялда бугеб ахІвал-хІал лъазе.  
Щибаб анкъида нужехъ гъобол гІадин рештІунеб,  
ЦІумадисезул рокъоб рекъон кьолеб казият.

Багъа: бащдаб лъагІалие-318р.60к.,  
лъагІалие-637р.20к.

Индекс: бащдаб лъагІалие -51377;  
лъагІалие-63302



## «Хакъикъаталъул» Цумаде сапар

Араб хамиз къоялъ халтлулаб сапаралъ нилъер районде швана магъарулазул республикалъулаб «Хакъикъат» газеталъул

ва росабалъа рачарал батигъ батиял миллатазул лъималаз дунявияб лъаялда цадахъ диниябги гелму тлаба гъабулеб буклин. Школалъул директор

лукъ, гъарана гелъие къалмие бетлерги пикруялъе камиллъи, унго-унгояб хакъикъат бихъизабизе хIаракат бахъи.

Зульфия ХIажиевалъ абун жидер халтлулаб сапаралъул мурад бугин магъарулазул миллияб газеталъул тираж борхи-заби, гIун бачIунеб гелалъе мацIги маданиятти цIуни. Гелъ рагIалде швезавуна къоло шуго соналъ магъарулазул газеталъул бетлерав редакторлъун халтларав Лъондодаса хъвадарухъан ва журналист МухIамад Шамхалов, бицана гъес магъарулазул адабият-да тараб бечедаб ирсалъулгун магъарул халкъалъе миллияб газета цIуниялъе бахъараб хIаракаталъул.

Жиндирго кIалъаялъул ахиралда гелъ «Хакъикъат» газеталъулгун бугеб гудуллъиялъе ва миллияб мацIгун тарих цIуниялъул бихъизабунеб хIаракаталъе гIоло ХIурматалъул грамотабаздалъун кIодо гъаруна районлъул бетлер Шамил Гумаров, районлъул газеталъул бетлерав редактор Губайдула Малачдибиров, жавабиял секретарь Зульфия Сажидова, районлъул лъайкъеялъул управлен-ниялъул нухмалъулей Зайнаб

хокъварие шведал ТубхIатица хъван букIун буго гъадиная кечI.

**Агъвалие шведал кIочана Гъуниб,**

**Гъуниб шолелъул дунял кинигин,**

эбелалдацин бицун, гъеб мухъги ахIун, гIагараб районлъе хилиплъарай хиянатчIужуйин махсараби гъарун, гIодиялдецин ккезаюлей йикIун йиги ТубхIат. КIиабилеб мухъги цIалейин гелъ гъараниги, добго мухъ гу-



халтлухъаби ТубхIат Зургъалова, Рукъият Галисултанова ва Ашахан Юсупов. Районлъул газеталъул редакциялъул кол-лективалъ гъезда дандчIвай гъабуна, ва гара-чIвариялдасан хадуб гъезул хIукму ккана Силди ва Лъондодаса росабалъе швезе.

Силди росдал администрациялъул бетлер МухIамад НурмухIаматовгун цадахъ сапар бухъана гъенибе. Гъалбадерида бихъана силдадерил даруяб лъим босулеб бакI, ХIабиб НурмухIаматовас бараб хIухъбахъиялъул база, швана Силди росулъе, рихъана росдал бегавуласул хIаракаталдалъун, хъил тIун, гIатIид гъарулел ну-хал, «Местные инициативы» программаялда рексон росулъ гъарулел хIалтIаби, лъай-хъвай ккана росдал гIадамалгун.

Хадусеб къоялъ гъез сапар бухъана МухIамад Шамха-

ПатIимат ГIабдулмажидовалъ бицана цIалдохъабазул къой-илаб режимги цIакъ гIуцIадго букIунин ва цIалуе квалквал гъарулел телефоналги лъимала-зукъ рукIунарин.

Къалъудаса нахъе Агъвалире швана «Хакъикъат» газеталъул бетлерай редактор Зульфия ХIажиева, гелъул заместитель Пайзула Пайзулаев, газеталъул жавабиял секретарь МухIамадХIабиб МахIатIов, «Магъарулай» журналалъул редактор Баху МухIудинова, Дагъистаналъул хъвадарухъабазул Союзалъул авар секциялъул нухмалъулев МухIамад МухIамадов. Киналго данделъун районлъул администрациялъул данделъабазул залалда гелъ дандчIвана районлъул бетлер Шамил Гумаровгун, росабазул администрацияба-зул ва хIалтлулал идарабазул



ловасул цIар къураб Лъондо-да росдал школалде, бихъана жакъасеб заманалда лъималазе битIараб тарбиялъай къеялъе гIоло МухIамад Асадулаева-сул хIаракаталдалъун рагъараб интернат. Гъенир шагъараздаса

нухмалъулелгун.

Данделъи рагъулаго Шамил Гумаровас лъай-хъвай гъабуна гIаде рачIарал гъалбадерилгун, баркана «Хакъикъат» газеталъул бетлерай редактор Зульфия ХIажиевалда цIияб хъу-

ГIабдусаламова, райбольница-лъул бетлерав тохтур Хейру-ланам Дибирасулаев, Агъвали гимназиялъул директор Муслим ВахIидов, Агъвали почалъул нухмалъулев ГъитIвас ГъитIвасов ва цо-цо школазул учительзаби.

КIалъазе яхъарай магъарулазул машгъурай шагIир ва журналист ТубхIат Зургъаловалъги цIумадисел ахIана миллияб мацIгун маданият цIуниялде. Гелъ тIоцее Цумаде сапаралъ швараб мехалъ хъва-раб кочIол тарихалъул бицун рагIгъезабун гIенеккаразул. 1985 соналда комсомолалъул обкомалъ кучIул цIализе Цумаде ритIарал гIолохъанал шагIирзабада гъорлъ ТубхIат Агъвалие шун йикIун йиги. Ин-

**Гъалбал хирияб ракъ кIочонгIутизе,**  
**ТIабигIаталъ гъениб гъа-бун буго ици.**

**Лъоба свак чучизе кIал чIван букIараб**  
**ХIикматаб лъехъ къойил къечон йиги дун.**

**Гъеб гъекъезе къурав цо цIумадисес**

**ЦIа цо балагъиялъ хъвана дир рекIель.**

Гъеб кечI тIоцее тIибитIун буго Дагъистаналъул пачали-хъияб университеталъул сту-дентка ТубхIатица Гумру гъа-булеб букIараб общежитиялда. Гъенир рукIаралщинал Гъуниб районлъул гIолохъабаз, кочIол тIоцеебес мухъги байрахъ-лъун ккун, хIатта росулъ йигей

булел магъарулазул басмаби цIунизе ва гъезие подписка гъабизе ахIарал кIалъаял гъа-руна МухIамад МухIаматовас, Пайзула Пайзулаевас, Баху МухIидиновалъ ва ГIабдула Зу-баировас. Гъез божилъи гъабуна цIумадисез магъарулазул бас-маби цIунизе жигар бахъиялда ва гъезул тираж цIикIиналде хъулги лъуна.

Данделъиялдаса хадуб гъалбадерие гIуцIана тепси. РагIрагъарал гара-чIвариязда эркенго бицана хIалтIулъ данд-чIвалел захIмалъабазул, мацIгун миллат цIунизе магъарулаз бахъизе кколеб жигаралъул, ва маркIачIул какалги ран, гъалбал нухда регIана.

Зульфия Сажидова



ЦиӀял асарал

Дун къисматги къосун  
къоринив вуго

Дир рокъул тахида дуге тараб бакІ,  
ТІад щал кІусаниги, чІобого буго.  
Дир гІищкъуге-къилба, унтуге-дару,  
РекІел гъундухъ бугеб гъаракъ дур буго.

Гъаб дир гІумруялгъул хутІарал къояз  
Чорхой лазаталъе дандчІварай месед.  
Дир берзул нуралгъул канлъи иналде  
Каранде ваче дун бухІи тІагІине.

Дун къисматги къосун къоринив вуго,  
Къадар дургун гъечІеб рокъиגי батун.  
КъватІибге нух гъечІеб къурулъ ккун вуго,  
Къурун мугъ рехараб талихІги тІатун.

СайгидахІмад АхІмаднабиев, Сасикъ росу

Нужей къуват къеги къадруяв бичас

Рагъул махщел бугел цІумазул васал,  
ЦІар цІумазе тезе рагъде къокъарал.  
Нильер ВатІаналде кьо бачІараб лъан,  
Къисас босилилан ракІалде ккарал.

Рагъуль къучІлъи бугел къварарал васал  
Къал гъалаг гъабиге цере рахъарал.  
Бендеразде данде бергъенлъи босун,  
БахІарнияб цІаргун шваги ЦІумаде!

Воре цІумадисел, цІар араб район,  
ЦІар нахъ ккезабиге рукІунге гъанже  
Гъаб тІаде бачІараб, зулму хІал гуро,  
ХІалае рахъине кІарчанлъуге ниль.

ЦІумадисел васал, рагъуль цересел,  
Нуж нильер ракІель къан, руго даимго!  
Макъу гъечІел сардал, свак лъаларел нуж  
Нужей рохел гъарун, буго район чІун.

Херсоналгъул мучІдул, хІатІикъги мерхъун,  
ХІалихъатал чундул бидуль роцарал,  
Рецц нуже гъанже гъалагал васал,  
Гъарула нуже рагъуль бергъенлъи.

Воре Кунта ХІажи, калам гъечІого,  
Сайгъат гъабун битІе тІухъидул гулла!  
Дур сайгъат гъезие къабулгъанани,  
Нахъойги битІиге хІадурав вукІа.

Къалул майданалда къурди гъабулел,  
Къалде рецц ахІарал цІумалгъидал нуж!  
Гъелегъараб гъеб цІа свине гъабиге,  
Нужей къуват къеги къадруяв бичас!

Ольга гъанже горянка

ГІурусай мун дурусай, сундуге мухІканай,  
ХІакъикъийй къабулай, кьо хІехъолеб мугІрул чан.  
Лъималазе хІалимай, хІелхІедун гаргадулей,  
ХІалае яхъун чІезе кидаго жий хІадурай.

ЦІалдолезе хирияй, хинаб калам гъабулей,  
МухІканго бичІчІи къезе Хушетие ячІарай.  
Волгоград шагъаралда гІумру арай мугІалим,  
ГІелму-гІамал малгизе къец ахІарай цесехъан!

ЦІалдохъаби хирияй хариль бижараб чабчах,  
Дур дарсида рукІине, ракІал цІала цІакъго лъикІ.  
Ольга гъанже гъаб ракъ дуй насиблъаги даимго,  
Дур ГІолохъанаб гІумру, аги нижгун кидаго.

Зодор малаикзабаз, кумек гъабун ккарай мун,  
Наслу-тухум тІаделгъун, цІунила нижеца мун.  
ГІарцул чали сверухъ бан, гъений жаний гъун тела,  
БургІазуль гъоркхой йиччан, дур ракІ гъезе гъабила.

Ольга, дуге баркала, Хушет росу ккуралгъухъ,  
Мун нижехъ ячІиналдаса цІакъго рохарал руго.  
Пайдаял харбал рицун, лъималги цІализаре,  
Гъезул горсвераби гъарун, расандабиги малъе.

Волгоградги рехун тун, Хушет росу бицарай,  
Ольга нильер горянка, мугІрул тІогъазде щварай.  
Ольга нильер аварка, Аваристан бокъулей,  
Аги нижгун дур гІумру сахлъи рохелгун цадахъ.

ХІапиз ГІабдулмуслимов, Хушет росу

Украина- гъитІинав вац

Украина, вацги тун, Кибехун мун буссараб? ЦІакъгойищ дуй бокъараб КъватІульа Америка?	Россиягун кидаго Вацал гІадин рукІине. Киназеге эменлъун, СССРин букІараб.	МагІарулал дуй рокъи, Бегъулареб жо гуро. КІудияв вацгун барщун, ГъитІинасухъ мун кибге.
Дуда рагІун букІинчІищ, МагІарулазул аби? Мадугъалихъ рокъиян, Бокъараб алжанилан.	СССР чІван рехидал, ЧІварав инсул бакІ гъудул МагІарул гІадалалда, КІудияв вацас ккола.	Дагъистаниял вацгун, Кидаго барщуларо. КІудияв вац нижее, Инсул бакІалда чІола.
Бокъани гъабизеги, Рихани тезегиян. Мун цо дагъаль кватІана, МагІарулал рокъизе.	Россия гъедин ккана, КІудияв вацлъун нильей. Гъелда сверухъ киналго, Гъункизе кселаан ниль.	Дагъистанияз лъийго, Накаби чІван рагІичІо. БетІер къули нижее, Рогъояб жолгун буго.
Дагъистан Россиялгъул, ГъитІинав вац бугеблъи. Дуда гъеб лъангутІиялъ, ГІемераб зарал кканин.	МагІарулал рокъидал, Дуда лъазе лъикІланха. Чармилаб улкаялгъул, Араб гІумрудул тарих.	Абураб нахъе босун, Накабаздеги хъурщун. ВачІа магІарулазухъе, Кумек гъабеян гъарун.
Дагъистан дуге бокъи - Россия бокъи кколеб. Гъелда гъоркъоб щибниги, БатІалъиги гъечІеблъи.	Дагъистанияз бетІер, Эркенал мугІрузеги. Аллагъасеги гуреб, Лъиего къуличІеблъи.	Россиягун рекъезе Дуге бокъун батани. Американал дуге, Тушманлъанинги абе.
Дагъистаналгъул васал. Рагъде унгеян абун Дур хитІабаль гъединаб Пикруялде вачана	Дунял квегъарав Тимур, Гъанив гурищ лъалхъарав. МагІарулаз сангар къан, Цеве ине гъукъарав.	Россиягун гъечІони, Украина холебин. ТІокІаль нахъ буссин гъечІеб, Гъа базе бугин абе.
Нагагълъун ине ккани, Асирлъуде рачІеян. Дагъистаниял дуге, Рокъун ратиге ругин.	Башдаб дунялги квегъун, Надир нильехъе шведал Гъанив гурищ мерхъарав, Гучаб жиндир аскаргун.	Гъеб мехаль ниж ургъила, Вацасдаги гъарила. Къосун ккарав цояв вац, Дур квачІикъе вачеян.
МагІарулал кидаго, Къураб рагІуй хисичІо. Шамилица бараб гъа, Нижее цІакъ къиматаб.	Харбие чагІиги тун, Лъутун ине виччарав. Нагагълъун тІад вуссани, ГІилгун хъвехъилин абун.	<b>МухІамад Коратов,</b> ТІинди росу

Дир биххараб росу, бухІараб мажгит

Дир биххараб росу, бухІараб мажгит,  
Умумузул рукъзал тІатІала ккарал,  
ТІохил рагІалда чІун ахІулеб какил  
Гъанже рагІуларо гІадатаб гъаракъ.

Къулгъуде бачІунеб халатаб читІир,  
Хабал агълуялъе гъабулеб дугІа,  
Квачараб хасало, хинаб ридал,  
Хабада кІусарав чи вихъуларо.

Берцинал къадазул тІох гъечІеб мажгит,  
ТІохда какил гъаракъ рагІизе гъечІеб.  
Сайпулагъил вагІза, Шарапдиниц нух,  
Цивасул рекІеда бикІкІараб рагІи.

Къваридал къватІазда, гІатІидаб ракІгун,  
ГІумру цадахъ арал мадугъалзаби,  
Галул манзил гъечІеб ракъул питнаялъ,  
РекІель ГІорхъи чІварал гІагарал чагІи.

Росдал тарих лъалев тилмач ГІабдула,  
Тарихалгъул бице гІагараб росдал.  
Нажмудин цІалараб цІорораб халват,  
ГъитІинаб цІорилан цІар лъурав имам.

Ургъелги рохелги башад бикъарал,  
Башад хинкІ бекараб баракатаб мех,  
Мадугъалихъ ралел рорхатал къадал,  
Къацандун ракІалгун гъабулеб дунял.

БачІунеб гІелалъе исламалгъул нугІ,  
Инсул ВатІаналгъул тІадегІанаб си,  
Мажгит бараб тарих бикІкІараб гамачІ,  
БукІина гІасрабаз ГІолеб гІелалъе.

Кьо-лъикІ дир лъимерлъи, къваридал къватІал,  
Къилба, михІраб, хутІба, хераб жамагІат.  
Мажгиталгъул къадал, къед барал васал,  
Къабулаб батаги киназулго как!

Хасало цІер бекун какий чурарал,  
Нахул чирахъ бакун Къуръан цІаларал,  
Басриял тІингъазда тІад рукъи барал.  
ТІадегІанав Аллагъ, чуре мунагъал!

ЦІадуца роркъарал къадаз бицина,  
Къоабилеб гІасру хутІила нугІлъун,  
ЦІахдада наку чІван, чІумал свэрарал,  
ЧІахъаги умумул, гІадатияб халкъ!

Бана цІияб мажгит, цІильана росу,  
ЦІадул балагъалгъул бицен хутІана.  
Доб басрияб росдал къватІал свэрарал,  
КъанагІат ратула пашманаб ракІгун.

ТІалхІатов МухІамадие сайгъат гъабула

Дир гІамал-хасият гІужий босарав, ГІадан данде ккечІо ТІалхІатов гурев. Баркала, МухІамад, бичІчІана дида, Мун поэзиялгъул патриот вукІин.	ТІалхІатов МухІамад, хІалчІахъаги дур, ХІаракат бахъана къезе гурилан.
ГІашилтІа дандчІварай Рэмбо Зайнабил, РетІараб черкеска, чергесаб лага. ГурхІунищ къурдулев къедал дихъе тІил, Къуруль басандулеб буртиязул чан.	Щиб лъалеб, МухІамад, гІумрудул нухда, ГІищкъул карачелаз квель бала чанги. Рэмбо Зайнабги Зубаировги, Зурмил къвакъваялгъухъ къечон ругеб куц!
ГІор шведал бахъулеб цІул бугин абун, ШунцІрабазул гохІал щущазаруна. Кеп-сухІмат бокъулев рокъул асирас. Дие сайигъаталъе сарин бачІана.	Дур гІагараб росу цІильулеб буго, ЦІар арав ХІабибил хІурмат-адабалъ, БацІцІадаб гъаваги, даруяб лъимги, Дур рекІел чІвабзазе чІаголги кьолеб.
ТІоцеве дандчІварав Силдиса шагІир, Сурат бахъун буго сипатаздальун,	<b>ГІабдула Зубаиров,</b> Хуштада росу



## Колонка прокурора

## Прокуратурой района внесено представление по нарушениям допущенных в ходе призыва граждан на военную службу по мобилизации

Прокуратурой Цумадинского района по поручению прокуратуры Республики Дагестан проведен анализ нарушений, допущенных в ходе призыва граждан на военную службу по мобилизации.

В соответствии с пунктом 2 статьи 17 Федерального закона от 26.02.1997 № 31-ФЗ «О мобилизационной подготовке и мобилизации в Российской Федерации» (далее – Закон № 31-ФЗ) призыву на военную службу по мобилизации подлежат граждане, пребывающие в запасе, не имеющие права на отсрочку от призыва на военную службу по мобилизации.

Согласно подпункту 2 пункта 1 статьи 18 Закона № 31-ФЗ отсрочка от призыва на военную службу по мобилизации предоставляется гражданам, признанным временно не годными к военной службе по состоянию здоровья – на срок до шести месяцев.

В соответствии с пунктом 1 статьи 5.1 Федерального закона от 28.03.1998 № 53-ФЗ «О воинской обязанности и военной службе» граждане при призыве на военную службу проходят медицинское освидетельствование врачами-специалистами (терапевтом, хирургом, невропатологом, психиатром, окулистом, оториноларингологом, стоматологом) и в случае необходимости – врачами других специальностей.

Проверкой установлено, что в нарушение вышеуказанных требований закона призывной комиссией муниципального района «Цумадинский район» по мобилизации граждан принято решение о призыве на военную службу по мобилизации гр. Магомедова Абдуразака Ахмедовича (1997 г.р.), без прохождения последним необходимого медицинского освидетельствования врачами-специалистами. После принятия решения о призыве Магомедов А.А. 24.09.2022 направлен для дальнейшего прохождения военной службы.

В результате своевременно принятых мер удалось пресечь дальнейшее направление Магомедова А.А. в пункты временного пребывания военнослужащих в связи с наличием у последних заболеваний, препятствующих прохождению военной службы, с последующим возвратом к месту их жительства.

Учитывая изложенные обстоятельства, прокуратурой района 20.10.2022 в адрес председателя призывной комиссии Цумадинского района внесено представление. Представление рассмотрено и удовлетворено.

Гаджимурад Арадахов, зам. прокурора района

## Галимги мутагилги

Вукланила жиндир гакълуги, гелмуги камилтъиялъ киназего вокълув, сверухълъиялдаги рагларав галим. Гьесул жиндирго мадрасаялда цализавулев кьоло цо мутагилги вукланила. Гьездасан, Габдула абулев мутагилласде мугалимасул батлияб рекълел цайи бихъулел букланила цогидазда.

- Я, хлурматияв мугалим, - ан абунила цо кьоялъ мутагилзабазул цояс, - нижеда бихъулел буго дуца Габдула цойгидаздада цеве гьавулел вуклин. Щиб тлоклги гьесул нижеда данде ккун бугеб? Гелму-лъаялъеги гьесул батлияб тлоклги гьечлин нижедаса?

- Гьеб нужеда хадуб бичлчилла, - ян хабар кьокъ гьабунила мугалимас.

Анила моцлганасеб заман. Цо кьоялъ дарсал лъуглулаги, мугалимас абунила:

- Дир хириял лымал, жакъа дица нужеб рокъобе цакъ захматаб, кIвар цикIкIараб хIалтIи кьезе буго. Метералде нужер щивас, лъидаги бихъулареб бакIалдаги хъун, цо-цо микки босе дихе, - ян.

Гьеб бигъаяб ишилан цоцаздаги абун мутагилзаби рокъорекъоре анила.

Хадусеб кьоялъ цохло Габдулаца хутлизегIан, кьоявго мутагиллас рачланила жиде-жидеца хъурал маккал.

- Дуца чай дир гIадкъай гIубазабичIеб, мун батIиявищ вугев? - абун унго-унголъунги щин бахъараб гIадин гьикъанила гIалимас Габдулада.

- Паса лъугъа, хлурматияв мугалим, - ан абунила гьес щибго хIал хисизе биччачIого. Дур гIадкъай гIубазе дие цакъ бокъун букIана, ама микки хъезе, Аллагъасда бихъулареб бакI дида кибго батичIо.

- Гъанже бичIчIанищ нужеда Габдула тлоклги? - ян абун цогидаздехун вуссанила мугалим. Нужеца лъидаги лъаларин ва бихъиларин квешлги гьабуге, кинабго лъалевги бихъулевги цо Аллагъ вуго!

Мутагилзабазул гIалимасул жавабалъе мукIурлъичIого рес букIинчилла.

СайгидахIмад АхIмаднабиев

## Спорт

## Тиндисел бергъана

Анцила цоабилеб ноябралда Агъвали ТюритIана 2006-2007 ва 2008-2009 соназ гъарурал цалдохъабазда гьоркъор гIадагъаб атлетикалъул ва спорталъул миллиял тайпабазул къецац. Гьел ТюритIиялъул аслияб мурад букIана районлда гIадагъаб атлетика ва спорталъул миллиял тайпаби машгъурлъизари, зоналиял къецазда гIахъллъизе районлъул тIасабищараб команда гIуцIи.



Гьенир гIахъллъана районлъул школазул цалдохъаби: Агъвали, Гьигъаль, Тинди, Гьоркъгъаквари, ТIадгъаквари, Эчеда, Хуштада, Лъондода, Тисси, Сильди, Метрада, Сасикъ ва Къедиса нусиялда кього цалдохъан. Къецазул анцила цо батIияб спорталъул тайпаялда цалдохъабаз бихъизабуна жидерго техникабгун тактикаб хIадурлъи.

ХIалуцарал къецазул хIасилазда рекъон, 2006-2007 соназул цалдохъабазда гьоркъоб тIоцесесеб бакI швана Тиндисезул командаялъе, кIнабилеб бакIалде ккана агъвалисел ва лъабабилеб бакIалъе мустахIикълъана эчедисел.

2008-2009 соназул цалдохъабазда гьоркъоб тIоцесесеб бакI швана Тиндисезе, кIнабилеб бакI-агъвалисезе, лъабабилеб бакI-ТIадгъакварисезе. Бергъаразе ва призеразе кьуна рекъонкколел даражаялъул грамотаби.

\* \* \*

## Больихъ турнир ТюритIана

Дагъаб цебел Больихъ ТюритIана 2005 сональ гъарурал ва гьездаса гьитIинал гIолилазда гьоркъоб Олимпиялъул хIаязул гIахълчи, спорталъул мастер ХIажимурад НурмухIамадовасул призалъе гIоло эркенаб гугариялъул рахълъ районлъул рагъараб турнир.

Гьеб турниралда гIахъллъана Чачаназул, Ингушетиялъул, Кабардино-Балкариялъул ва ЮФОялъул регионаздаса гугарухъабазул командаби.

Гьенир хIалуцарал къецазул хIасилазда турниралъул чемпионлъун ва призераллъун рахъана Агъвали лъималазулгун гIолилазул спортивияб школазул гугарухъаби.

48 кг. цайиялда тIоцесесеб бакI ккуна Загъидов МухIамадхалилица, (35кг.) цайиялда кIнабилеб бакI швана Гумаров Абубакарие ва (35кг.) цайиялда лъабабилеб бакIалъе мустахIикълъана МухIамадов МухIамад.

Бергъаразе ва призеразе кьуна рекъонкколел даражаялъул дипломал, медалал, кубокал ва гIарцулал сайгъатал.

\* \* \*

## Волейболазул къецац

Анцила лъабабилеб ноябралда Агъвали гимназиялъул спортзалалда ТюритIана 2006-2007 соназ гъарурал ва гьездаса гьитIинал цалдохъабазда гьоркъоб волейболазул районлъул первенство.

Къецазда гIахъллъана Агъвали, Гьоркъгъаквари, ТIадгъаквари, Тинди ва Тиссиахикъ росабалъа васазулгун ясазул командаби.

Васазда гьоркъоб тIоцесесеб бакI ккуна Агъвали гимназиялъул командаялъе, кIнабилеб бакI швана гьоркъгъакварисезе, лъабабилеб бакIалъе мустахIикълъана ТIадгъакварисезул команда. Ясазда гьоркъобги тIоцесесеб бакI ккуна агъвалисез, кIнабилеб ва лъабабилеб бакI Гьоркъгъаквари ва ТIадгъаквари школазул командабазе швана.

Къецазул хIасилазда рекъон гIуцIана зоналиял къецазда гIахъллъизе районлъул васазул ва ясазул тIасарищарал командаби. Бергъаразе ва призеразе кьуна рекъонкколел даражаялъул грамотаби.

Баркула волейболистазда ва тренеразда бергъенлъаби, гъарула хадурккунги лъикIал хIасилал.

Шамил Сажидов

## ММА

## Халкъазда гьоркъосеб гьудуллъиялъул кубок

9-13 ноябралда Ханты-Мансийск автономияб округалъул тахшагъар Юграялда ТюритIана «Гьудуллъиялъул кубок» абураб ММАялъул халкъазда гьоркъосеб турнир.



Гьениб 77.1 кг. цайиялда тIоцесесеб бакI ва кубок швана КIванадаса СаидхIусен КъадимухIамадовасе. Гьебго цайиялда кIнабилеб бакI ккуна Гьигъаль Шамил ТашахIажиевас.

Исана микъабилеб нухалъ ТюритIулел буго гьеб турнир. 2012 соналъул сентябралда РФялъул спорталъул министерствоялъул комиссиялъ официалияб къагIидаялъ ММА рикIкIана жибго жиндаги чIараб спорталъул тайпалъун, ва ТюритIороссиялъул спорталъул тайпабазул реестралде гьорлъеги жубана.

Баркула СаидхIусенида бергъенлъи, гъарула сахлъи.

Халил ПирмухIамадов

## Зигараби

«Щумадисезул гъаракъ» газеталъул хIалтIухъабаз зигара балеб буго Зубаиров Габдулада гьесул лъади **Умукусум** Аллагъасул къадаралде шведялда бан.

Хварай иманалда ТюритIун ятаги, хъизан-лъималазе ва гIагарлъиялъе иманияб сабру кьегIи.

Районалда бугеб судалъул приставазул хIалтIухъабаз зигара балеб буго Зубаиров Галида гьесул хирияй эбел

**Умукусум** Аллагъасул къадаралде шведялда бан.

Хваралъе алжан насиблъаги, нахъе ругезе сахаб халатаб гIумру кьегIи.

БетIерав редактор  
Малачибилов  
ГIубайдула СагIадулаевич  
2-52-44

Жавабияй секретарь  
Сажидова  
Зульфия АхIмадовна  
2-52-92

Редакциялъул  
(издателасул) адрес: 368900  
Дагъистан Республика,  
Щумада район, Къенгъара росу  
Заводазул къватI, 4

«Щумадисезул гъаракъ»  
газета гIуцIарал:  
«Щумада район» муниципалияб  
районалъул администрация

Газета къватIибе биччана  
«Издательский дом «Дагестан»  
ГАУялъул типографиялда.

Адрес: 367018,  
МахIачхъала шагъар,  
Насрудиновасул проспект, I «А»

Тираж - 1347  
Газеталъул индекс:  
51377 (башдаб лъагIалие)  
63302 (лъагIалие)

Макъалабазда рехсарал  
хIужабазул, тарихазул балъголги  
гьорлъ бугел ва цогидалги  
баяназул жаваб авторас кьола.

Газета зарегистрирована  
Управлением Роскомнадзора  
по Республике Дагестан.  
ПН №ТУ05-00434  
от 15 июля 2019 г.

Адрес электронной почты  
Golostsumady@mail.ru